


# మక్కతి

మేడపైన గదిలో కిటికీ ప్రక్కన కూర్చుని చదువుకుంటున్నాను. చేతిలో ఉన్నది పాఠ్యపుస్తకమై, నేను విద్యార్థినై వుంటే ఎంత బాగుండేది! ఆ బంగారుకాలం గడచిపోయింది. నేను నిరుద్యోగిని. ఇప్పుడున్నంత తీరిక జీవితంలో మరెప్పుడూ నాకు దొరకదని చెప్పి బుద్ధిమంతులు కొందరు మురిపిస్తూ వుంటారు. ఆ మాట నిజమేగానీ ఒక విషయం గమనించాలి. ఇహుళ పంచమి తోత్సనకూడా ఒకాయన్ను భయపెట్టినదట! అవునుమరి. చదువురాని మొద్దబ్బాయిని బడిగంట భయపెట్టదా? మగ్గర్ కంపైయింటువున్న వ్యక్తిని జిలేబీల ప్లేటు భయపెట్టదా? అట్లాగే నిరుద్యోగిని పరీక్షకు గురిచేసేది తీరిక. చీకటింట్లో క్రమ్ముకున్న ముంతపొగలా అది నిరుద్యోగిని ఉక్కిరిబిక్కిరి చేసేస్తుంది. ఊపిరి సలపనియ్యదు. ఇప్పటికిప్పుడు చూడండి. మధ్యాహ్నంనుంచీ ప్రయత్నించినా ఒకకథను తీరా మారా చదవలేక పోతున్నాను. ఒక ముఖ్యమైన పని మీద ఈ వూరొచ్చాను. ఆ పని నెరవేరాలంటే మా మామయ్య తోడ్పాటు అత్యవ

సరం. ఆయన వూళ్లోలేడు. ముత్యాల పాడువెళ్ళి మూడురోజులైందట. శాయం కాలానికి తిరిగిరావాలని ఆ త్రయ్య భరోసా యిస్తుంది. ముత్యాలపాడు ముగ్గురాళ్ళ గనుల్లో పనిచేసే కార్మికులకు యజమాన్యంలో తగాదా వచ్చిందట. వాళ్ళు సదుపాయాలు పొచ్చించమన్నారు. యజమానులు వీలు కాదని హాసంపట్టి కొత్తకూలీలను తోలు కొస్తామని సవాలుచేసారు. కానీ ఆ పని చేతగాక కార్మికులపైన కక్ష తీర్చుకోవడం కోసం 'లాకౌట్' ప్రకటించారు. చేసేదిలేక కొందరు కార్మికనాయకులు నిరాహారదీక్షకు పూనుకున్నారు. ఈ సందర్భంలో కార్మికోద్యమానికి నాయకత్వం వహించడంకోసం మా నరసింహం మామయ్య రెక్కలుగట్టుకున్నట్టుగా వెళ్ళి, ముత్యాలపాడులో వాలిపోయాడట. అదీ సంగతి. అసలు మా మామయ్య డ్యూటీయే అది! కార్మికులకు ఆన్యాయం జరిగినా, విద్యార్థులు హక్కులకోసం పోరాడినా, ఎన్జీవోలకు మద్దతు ఇవ్వాలన్నా పీడితులందరికీ భాసటగా నిలిచేవ్యక్తి మా

# మధురంలేకం రజారం



మామయ్య. మానవ నాగరికతకు గమ్యం,  
 సోషలిజమేసని ఆయన విశ్వాసం. ఆ  
 గమ్యాన్ని చేరుకోడానికి వర్గపోరాటమే  
 మార్గమని ఆయన కృతనిశ్చయం.  
 ప్రజల్ని అందుకు ఉద్యుక్తులుగా చేయ  
 తమే ఆయన ధ్యేయం ఎన్నుకున్న  
 లక్ష్యాన్ని బట్టి ఆయన పాలనా యంత్రాం  
 గానికీ తరని తలనొప్పిగా ఉండాలికదా!  
 ఆలాంటిదేమీ కనిపించదు. మీదుమిక్కిలి  
 ప్రావీణ్యముతో ఆయన మాటకు బాగా


చెల్లుబిడవుంది. పురాణయుగంలో విరో  
 వంద్యుల భక్తిని ప్రకటించే సాంప్ర  
 దాయక భక్తి ఉండేదట! దానిపేరు  
 'వైరభక్తి'. రావణునికి రాముడుపైన,  
 కంసుడికి శ్రీకృష్ణునిపైన నెలకొన్నది  
 ఈ భక్తినట! బహుశా మా మామయ్యకూ  
 ప్రభుత్వానికి మధ్య అలాంటి సంబంధ  
 మేదో వుండి వుండాలని నా వూహ!

నరే, మా మామయ్య స్వీయచరిత్ర  
 నాకెందుట! ఒకసారి ఆయన్ను వైదరా



పెళ్ళేంతగల్గేదురా... కేసుచాడలు ఈపాటిలో ఎన్ని  
 ఈపాటిలో పదిలేస్తున్నానని పాంతులుగారు అన్నారు -

గుర్తుందో.....



ఆమెకు అంగవై కల్యమేమీ లేదు. లేదంటే మనిషి కాస్తా స్థూలంగా వుంటుంది. ఆమెను పెళ్ళాడే షరతుమీద ఆఫీసరు గారు ఆ యువకుడికి ఉద్యోగం చూచి ఇచ్చారు. అంతకంటే కావలిసిందే ముంది? కథ పరిసమాప్తమవుతుంది బాగానే ఉందిగానీ, ఆకథ చదివి ముగింపే సరికి నాకు ఏడుపొచ్చినంతపన్నె పోయింది. పేళ్ళి కావలసిన కూతుళ్ళమాట దేవుడె రుగు, మామయ్యకు ఆదసంతాసంలేదు. పుట్టింది ముగ్గురూ మగబిడ్డలే! ఒక్కొక్కరికి యాభైనుంచి అరవైవేలవాకా ఆయన కట్నాలు వసూలుచేసుకున్నారని ప్రతీతి. బహుశా అది కట్టనివాళ్ళు చేస్తూ వచ్చిన దుష్ప్రచారమై వుండాలని నేను ఆనుకున్నాను కానీ 'ఉన్నవాళ్ళ దగ్గర నుంచి తీసుకోడంలో తప్పేముందిరా! సోషలిజం అంటే అదే కదా!' అని మామయ్య తేల్చి చెప్పడంతో నాకు జ్ఞానోదయమైపోయింది. కానీ అందువల్ల నా కొరిగేదేముంది? నేనడిగివచ్చిన రాత చిన్నది. మామయ్యకేగనుక కూతురుంటే

ఆ పిల్లతోపాటు కట్నమూ, ఉద్యోగమూ గూడా ఈపాటికెప్పుడో నా హస్తగతమై పోయి వుండేవి

క్రిందినుంచి మా అత్తయ్య ఎవరి తోనో బిగ్గరగా మాట్లాడుతూ వుండడం వినిపించింది. ఆమెకు సాధారణంగా కోపంరాదు. వచ్చిందంటే అందుకు ప్రబలమైన కారణమేదో ఉండితీరాలి. అదే మిటో తెలుసుకుందామని క్రిందికి దిగి వచ్చాను.

భుజంపైన వేసుకున్న రవికకు మాసిక కనిపించకుండా కొంగును మాచిమాచికి పైకిలాక్కుంటూ ఒకనడితనంఆడమనిషి అత్తయ్యవైపు గుడ్లప్పగించి చూస్తోంది. అపరాధంచేసినవాళ్ళ వాలకం అలాగే వుంటు: దేమో! ముందూ వెనకా చూడకుండా అత్తయ్య ఆమెను దులిపేస్తోంది.

"కాదులే రంగమ్మా! మీ బ్రతుకులు అట్లా ఎందుకున్నాయంటావు? ఈ లేకి బుద్ధులవల్లనే! మాకేం డబ్బులు బహువై మీకిస్తున్నామా? మీ కక్కుర్తికే కదం టమ్మా మీరప్పులు చేసేది! అఖికి

☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆

మేమన్నా మార్యాడివాళ్ళలాగా, కాబాలీ  
 వాళ్ళలాగా పదో పదిహేనో అడుగుతు  
 న్నామా? అయిదరూపాయలరేటుకే ఇసు  
 న్నాంగదా! నెల పుట్టేసరికి ఆ వడ్డీదబ్బు  
 లయినా తెచ్చి మా ముఖాన కొట్టరాదా!  
 ఇవెక్కడి న్యాయమమ్మా? ఒక నెల  
 నెలంతా కనిపించకుండా పోయి,  
 యిప్పుడు తీర్తిగా కాళ్ళీడ్చుకుంటూ  
 వస్తావానువ్వు! రేపొద్దున యింకొక  
 అయిదువందలు కావాలంటే, నువ్వు  
 పుట్టించుకోగలవా?"

"అబ్బే, అలా అనకండమ్మగారూ!  
 పొరబాడైపోయింది. పోయినెల నా  
 కూతురు తీర్మాడింది. పురుడుచేయాల్సి  
 వచ్చింది. బంధువులొచ్చిపడ్డారు. చాలని  
 దానికి మరిన్ని. అప్పులైపోయాయి.  
 ఈసారికి మన్నించెయ్యండి రెండునెలల  
 వడ్డీ తీసుకొచ్చాను ఇంకెప్పుడూ ఇలా  
 జరక్కుండా జాగ్రత్తపడతాను...."

"ఎప్పుడూ వున్నవేగా! ఈ సాకుల  
 కేంలే! డబ్బు అక్కడపెట్టి వెళ్ళు...."

ఆవిడవెళ్ళి పోయాక అత్తయ్య నా  
 వైపు తిరిగింది. "మాసావానాయనా!  
 డబ్బులివ్వడం వల్ల కలిగే బాధలిలా  
 వున్నాయి" అంటూ వాపోయింది.

"వడ్డీ యివ్వడానికే యిలా హైరానా  
 ప్రశ్నిపోతుండే, యిక ఆసలు ముట్టేదెప్పు  
 డత్తయ్యా?" అని నాకుతూహలం కొద్దీ  
 నేను ప్రశ్నించాను

"అమ్మా బెండుకులే! అయిదు వందలు  
 పట్టుకెళ్ళి రెండేళ్ళయింది. అదింక మన  
 చేతికొచ్చేది మూగాడు 'అమ్మా' అన్న  
 నాటికే!"

"అయ్యోపాపం! పీతకష్టాలు పీతవి"

అనుకుంటూ వేడిగానిట్టూర్చాను.

ఆరోజు రాత్రి బోజనాల వేళకు  
 కొంచెం ముందుగా గోధుమైన బస్సా  
 గింది. బస్సు కార్మికుల యూనియన్ తో  
 గూడా సన్నిహిత సంబంధాలుండడం  
 వల్ల మా మామయ్యను ఎక్కించుకోవా  
 లిచ్చా, వింపాలన్నా బస్సు యింటిముం  
 దరే ఆగుతుంది. బస్సుడిగి లోపలకొస్తూ  
 మామయ్య "ఏమిటా రముపతి! ఎప్పు  
 డొచ్చావు? ఏమిటి విశేషాలు?" అని  
 పలకరించాడు.

బోజనానికి కూర్చున్న తర్వాత  
 ఆసలు విషయాన్ని ప్రస్తావించాను.

మామయ్య ఎంతో ఆసక్తిగా వివరా  
 లన్నీ అలకించాడు. ఆయన ముఖభంగి  
 మలోని ప్రసన్నతను బట్టి, నేను వచ్చిన  
 వని పండే కావచ్చునని నేనునిర్ణయించు  
 కున్నాను. కాని ఆయన షెడనికదిపి  
 'అవును' అనిగానీ. 'కాదు' అనిగానీ  
 చెప్పకపోవడం నాకొక్కొంత సందేహాన్నే  
 కలిగించింది.

రోజునానంతరం ఆయన టవలుతో  
 చేయి తుడుచుకుంటూ వాలు కుప్పిలోకి  
 సోలిపోయాడు. ఇప్పుడిక ఆయన శర  
 అభిప్రాయాన్ని తేల్చి చెప్పబోతున్నాడని  
 నేను స్పష్టంగా గ్రహించాను.

"ఒరే అబ్బాయ్!" నింపాదిగా ప్రా  
 రంభించాడాయన" ఆవసరమైన అర్హత  
 లన్నీనీకున్నాయి. ఒప్పుకుంటాను. కాని  
 కావలిసిందల్లా అర్హతలేననుకుంటే ఎలా?  
 లోకం పోకడ తెలికుండా మాట్లాడితే  
 ఏమని చెప్పగలను! నువ్వు నన్ను  
 హైదరాబాదుకు తీసుకెళ్తావుసరే! కానీ  
 సిపార్సొక్కటే చాలదే! మంత్రాలకు



